



सीरी पिलानी तथा कृषि विश्वविद्यालय जोबनेर के नवाचार से किसानों को फायदा



पिलानी. खेती को वैज्ञानिक अनुसंधानों से जोड़ने के लिए कस्बे स्थित केन्द्रीय इलेक्ट्रॉनिकी अभियान्त्रिकी अनुसंधान संस्थान (सीरी) ने कर्ण नरेन्द्र कृषि विश्व विद्यालय जोबनेर के साथ मिल कर नवीन अनुसंधान करने का निर्णय किया है। संस्थान के जनसम्पर्क अधिकारी रमेश बोरा ने बताया कि सीरी संस्थान एवं कृषि विश्वविद्यालय जोबनेर ने एक अनुबंध पर हस्ताक्षर किए हैं। अनुबंध पर सीरी संस्थान निदेशक डा. पीसी पंचारिया एवं कृषि विश्वविद्यालय जोबनेर के कुलपति प्रोफेसर जेएस संधू ने इस समझौते पर हस्ताक्षर किए हैं। समझौते के अनुसार सीरी और कर्ण नरेन्द्र कृषि

विश्वविद्यालय जोबनेर कृषि संबंधी यंत्रों के साथ साथ नई प्रौद्योगिकी विकसित करने के लिए मिलकर कार्य करने का निर्णय लिया गया है। सीरी निदेशक डा. पंचारिया ने बताया कि दोनों संस्थानों ने समय समय पर अपने अपने अनुसंधान कार्यों से ग्रामीण क्षेत्रों को लाभान्वित किया है। उन्होंने बताया कि सीरी संस्थान ने दूध में मिलावट और दूध के पोषक तत्वों का पता लगाने के लिए पिछले दिनों तकनीकों का विकास किया है। कर्ण नरेन्द्र कृषि विश्वविद्यालय के सहयोग से इन इलेक्ट्रॉनिक तकनीकों के उपयोग और लाभ की जानकारी से किसानों को अवगत कराया जाएगा।

